

Brussell, 28 ta' Ottubru 2022
(OR. en)

Fajl Interistituzzjonali:
2021/0020(COD)

13577/22
ADD 1

CODEC 1526
AGRI 579
AGRIFIN 126
AGRIORG 113
AGRISTR 77
STATIS 50

NOTA PUNT "I/A"

minn:	Segretarjat Ġenerali tal-Kunsill
lil:	Kumitat Speċjali dwar l-Agricoltura/Kunsill
Suġġett:	Abbozz ta' REGOLAMENT TAL-PARLAMENT EWROPEW U TAL-KUNSILL dwar l-istatistika dwar l-input u l-output agrikoli, li jemenda r-Regolament tal-Kummissjoni (KE) Nru 617/2008 u jħassar ir-Regolamenti (KE) Nru 1165/2008, (KE) Nru 543/2009 u (KE) Nru 1185/2009 tal-Parlament Ewropew u tal-Kunsill u d-Direttiva tal-Kunsill 96/16/KE (l-ewwel qari) - Adozzjoni tal-att leġiżlattiv = Dikjarazzjonijiet

Dikjarazzjoni kongunta mill-Parlament Ewropew u mill-Kunsill fir-rigward tar-Regolament (UE) 2022/...⁺, fir-rigward tal-importanza li jiġi stabbilit fl-Istati Membri kollha reġistru miżmum mill-awtoritajiet nazzjonali kompetenti dwar l-użu ta' prodotti għall-protezzjoni tal-pjanti fl-agrikoltura

Bhala parti mill-Patt Ekoloġiku Ewropew, l-Istrateġija "Mill-Għalqa sal-Platt" u l-Istrateġija għall-Bijodiversità jenfasizzaw il-hteġa għal tranżizzjoni lejn sistema tal-ikel sostenibbli, b'mod partikolari billi jitnaqqsu l-użu u r-riskju tal-pestiċidi b'50 % sal-2030 u billi jiżdiedu l-biedja organika u l-karatteristiċi tal-pajsaġġ rikki fil-bijodiversità fuq l-art agrikola.

⁺ ĠU: Jekk jogħġbok dahhal in-numru fit-test tar-Regolament fid-dokument COD(2021)0020 (PE-CONS 37/22).

Skont ir-Regolament (UE) 2022/... tal-Parlament Ewropew u tal-Kunsill¹⁺⁺ (SAIO), il-ġbir sħiħ tad-data dwar l-użu ta' prodotti għall-protezzjoni tal-pjanti minn utenti professjonali f'attività agrikola, jiġifieri kopertura ta' 95 % tal-użu f'kull Stat Membru, jista' jinkiseb biss meta jkun applikabbli skont il-liġi tal-Unjoni rekwizit legali għall-utenti professjonali tal-prodotti għall-protezzjoni tal-pjanti biex jittrażmettu r-rekords tagħhom f'format elettroniku lill-awtoritajiet kompetenti nazzjonali.

Il-Parlament Ewropew u l-Kunsill jirrikonoxxu l-importanza tal-introduzzjoni ta' tali rekwizit fil-leġiżlazzjoni tal-Unjoni u jimpenjaw ruħhom li jaħdmu flimkien għal dak il-għan.

¹ Ir-Regolament (UE) 2022/... tal-Parlament Ewropew u tal-Kunsill ta' ... dwar l-istatistika dwar l-input u l-output agrikoli, li jemenda r-Regolament tal-Kummissjoni (KE) Nru 617/2008 u li jhassar ir-Regolamenti (KE) Nru 1165/2008, (KE) Nru 543/2009, (KE) Nru 1185/2009 tal-Parlament Ewropew u tal-Kunsill u d-Direttiva tal-Kunsill 96/16/KE (ĠU L ...).

⁺⁺ ĠU: Jekk jogħġbok dahhal in-numru fit-test, u n-numru, id-data u r-referenza tal-pubblikazzjoni tal-ĠU tar-Regolament fid-dokument COD(2021)0020 (PE-CONS 37/22).

Dikjarazzjoni tal-Kummissjoni b'rabta mar-Regolament (UE) 2022/...⁺, fir-rigward tal-hidma li għaddejja biex tiġi żgurata d-disponibbiltà f'format elettroniku tar-rekords li għandhom jinżammu mill-utenti professjonali tal-prodotti għall-protezzjoni tal-pjanti skont l-Artikolu 67(1) tar-Regolament (KE) Nru 1107/2009

Il-Patt Ekoloġiku Ewropew u l-Istrateġija Mill-Għalqa sal-Platt jistabbilixxu tnaqqis fl-użu u r-riskju tal-pestiċidi kimiċi bħala objettiv ewlieni għall-Unjoni. Sabiex jiġu żgurati politiki effettivi u li jhallu impatt, data robusta u komprensiva dwar l-użu tal-pestiċidi fil-livell tal-farms hija kruċjali. Il-hidma li għaddejja biex tiġi żgurata d-disponibbiltà f'format elettroniku tar-rekords miżmuma mill-utenti professjonali tal-prodotti għall-protezzjoni tal-pjanti hija fattur abilitanti importanti għall-implimentazzjoni tal-obbligi ta' rapportar dwar il-pestiċidi li huma parti mir-Regolament (UE).../... tal-Parlament Ewropew u tal-Kunsill²⁺⁺ (SAIO).

Għalhekk, il-Kummissjoni hejjiet abbozz ta' Regolament ta' Implimentazzjoni tal-Kummissjoni, abbażi tal-Artikolu 67(4) tar-Regolament (KE) Nru 1107/2009 tal-Parlament Ewropew u tal-Kunsill³, fir-rigward tal-kontenut u l-format tar-rekords tal-użu tal-prodotti għall-protezzjoni tal-pjanti li jridu jinżammu mill-utenti professjonali f'konformità mal-Artikolu 67(1) tar-Regolament (KE) Nru 1107/2009.

Dak ir-Regolament ta' Implimentazzjoni, jekk jiġi adottat kif previst bħalissa, jirregola ż-żamma tar-rekords meħtieġa skont ir-Regolament (KE) Nru 1107/2009 fid-dettall, inkluż billi jidentifika l-elementi li għandhom jiġu rreġistrati mill-utenti professjonali, u billi jiżgura li daww ir-rekords ikunu disponibbli f'format elettroniku sa mhux aktar tard mill-1 ta' Jannar 2025.

⁺ ĠU: Jekk jogħġbok dahhal in-numru fit-test tar-Regolament fid-dokument COD(2021)0020 (PE-CONS 37/22).

² Ir-Regolament (UE) 2022/... tal-Parlament Ewropew u tal-Kunsill ta' ... dwar l-istatistika dwar l-input u l-output agrikoli, li jemenda r-Regolament tal-Kummissjoni (KE) Nru 617/2008 u li jhassar ir-Regolamenti (KE) Nru 1165/2008, (KE) Nru 543/2009, (KE) Nru 1185/2009 tal-Parlament Ewropew u tal-Kunsill u d-Direttiva tal-Kunsill 96/16/KE (ĠU L ...).

⁺⁺ ĠU: Jekk jogħġbok dahhal in-numru fit-test, u n-numru, id-data u r-referenza tal-pubblikazzjoni tal-ĠU tar-Regolament fid-dokument COD(2021)0020 (PE-CONS 37/22).

³ Ir-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqeghid fis-suq ta' prodotti għall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE (ĠU L 309, 24.11.2009, p. 1).

L-abbozz ta' dak ir-Regolament ta' Implimentazzjoni bħalissa qed jġi diskuss fil-Kumitat Permanenti dwar il-Pjanti, l-Annimali, l-Ikel u l-Għalf, Taqsima Fitofarmaċewtiċi — Legiżlazzjoni. Il-Kummissjoni biĥsiebha tikseb l-opinjoni tal-kumitat skont l-Artikolu 5 tar-Regolament (UE) Nru 182/2011 tal-Parlament Ewropew u tal-Kunsill⁴ fix-xhur li ġejjin.

Il-Kummissjoni biĥsiebha tadotta dak ir-Regolament ta' Implimentazzjoni qabel tmiem l-2022.

⁴ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).